

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ



ກະຊວງແຮງງານ ແລະ ສະຫວັດດີການສັງຄົມ
ຫ້ອງການຄະນະກຳມະການຄຸ້ມຄອງແຫ່ງຊາດເພື່ອແກ້ໄຂ
ບັນຫາລະເບີດບໍ່ທັນແຕກ ທີ່ຕົກຄ້າງຢູ່ ສປປ ລາວ

ເລກທີ 344 /ຄຊກລ.ຫກ.ຄພ
ນະຄອນຫລວງວຽງຈັນ, ວັນທີ: 21/06/2021

ບົດລາຍງານຜົນຂອງການລົງຕິດຕາມກວດກາ

ເຄື່ອນໄຫວວຽກງານເກັບກູ້ລະເບີດຂອງໂຄງການເກັບກູ້ລະເບີດແຫ່ງຊາດປະຈຳແຂວງຊຽງຂວາງ (ຄກລ).

1. ພາກສະເໜີ.

ປະຕິບັດຕາມຂໍ້ຕົກລົງຂອງຫົວໜ້າຫ້ອງການສະບັບເລກທີ 307/ທຄຊກລ.ບຫ ລົງວັນ 28/06/2021, ລະຫວ່າງວັນທີ 01 ຫາ 06 ກໍລະກົດ 2021, ທີ່ມງານຄຸ້ມຄອງຄຸນນະພາບຫ້ອງການ ຄຊກລ ໄດ້ຮ່ວມກັບໂຄງການເກັບກູ້ລະເບີດແຫ່ງຊາດ ແຂວງຊຽງຂວາງ ໂດຍມີວິຊາການຂັ້ນ 4 ໄດ້ດຳເນີນການເຄື່ອນໄຫວຕິດຕາມການຈັດຕັ້ງປະຕິບັດວຽກງານສຳຫຼວດບໍ່ແມ່ນດ້ານວິຊາການ ການເກັບກູ້, ສຳຫຼວດດ້ານວິຊາການ ແລະ ທຳລາຍລະເບີດ ຄະນະທີ່ມງານມີລາຍຊື່ດັ່ງລຸ່ມນີ້:

1. ທ່ານ ວິໄລສັກ ວົງຊາຍະຈັນ ຫົວໜ້າໜ່ວຍງານຄຸ້ມຄອງຄຸນນະພາບ ຫ້ອງການ ຄຊກລ.
2. ທ່ານ ບຸນຮຽງ ສຸກຈັນທະລາວົງ, ວິຊາການຄຸ້ມຄອງຄຸນນະພາບ ຫ້ອງການ ຄຊກລ.
3. ທ່ານ ພຸວົງ ສີສະໜັກ ວິຊາການຄຸ້ມຄອງຄຸນນະພາບ/ຂັບລົດ ຫ້ອງການ ຄຊກລ.
4. ທ່ານ ໜຸພິດ ໄຊຊະນະ, ວິຊາການຄຸ້ມຄອງຄຸນນະພາບ/ຂັບລົດ ຫ້ອງການ ຄຊກລ.
5. ທ່ານ ແສງແກ້ວ ສີສິມບຸນ ວິຊາການ ຄຄກລຂ ຊຽງຂວາງ.

ພາກສ່ວນໂຄງການເກັບກູ້ລະເບີດແຫ່ງຊາດປະຈຳ ແຂວງຊຽງຂວາງ ຄກລ.

1. ທ່ານ ກໍລະກັນ ຈັນທະວົງສາ, ຮອງຜູ້ປະສານງານໂຄງການເກັບກູ້ລະເບີດ ແຂວງ ຊຽງຂວາງ.
2. ທ່ານ ນ.ສາຍສະໝອນ ນວນທະສິງ ຊ່ຽວຊານທຳລາຍລະເບີດຂັ້ນສູງ (SEOD) ຄກລ ແຂວງຊຽງຂວາງ.

2. ຈຸດປະສົງ.

ລົງຕິດຕາມກວດກາຄັ້ງນີ້ແມ່ນເນັ້ນໃສ່ກວດກາດ້ານເຕັກນິກຂອງການປະຕິບັດງານສຳລັບວຽກງານເກັບກູ້ເນື້ອທີ່ໂຄງ ການເກັບກູ້ລະເບີດແຫ່ງຊາດປະຈຳແຂວງຊຽງຂວາງ ໄດ້ປະຕິບັດຕາມແຜນປະຈຳປີ 2021 ເພື່ອເຄື່ອນໄຫວວຽກງານເກັບກູ້, ສຳຫຼວດບໍ່ແມ່ນວິຊາການ, ສຳຫຼວດທາງດ້ານວິຊາການ, ໂຄສະນາສຶກສາຄວາມສ່ຽງ ໃນ 03 ຕົວເມືອງຄື : ເມືອງແປກ, ເມືອງພູກຸດ ແລະ ເມືອງຄຳ.

3. ພາກສ່ວນຫ້ອງການ ຄກລ ປະຈຳແຂວງຊຽງຂວາງ

ຄກລ ປະຈຳແຂວງຊຽງຂວາງມີພະນັກງານທັງໝົດ 198 ຄົນ, ປະຈຳຫ້ອງການ 19 ຄົນ, ເພດຍິງ 06 ຄົນ, ວິຊາການທຳລາຍລະເບີດຂັ້ນສູງຈຳນວນ 04 ທ່ານ ຍິງ 02 ທ່ານ, ພາກສະໜາມມີພະນັກງານ 186 ຄົນ, ຍິງ 38 ຄົນ, ປະກອບມີທີມງານທັງໝົດ 20 ທີມ, ໃນນີ້ມີ 12 ທີມງານເກັບກູ້, ໄດ້ຮັບທຶນສະໜັບສະໜູນຈາກປະເທດນິວຊີແລນ ທີມງານສຳຫຼວດດ້ານເຕັກນິກ (TS) 02 ທີມ, ສຳຫຼວດບໍ່ແມ່ນດ້ານວິຊາການ (NTS) 01 ທີມ, ທີມໂຄສະນາສຶກສາຄວາມສ່ຽງ (RE) 01 ທີມ, ນອກຈາກທຶນນິວຊີແລນແລ້ວຍັງໄດ້ຮັບທຶນສະໜັບສະໜູນຈາກປະເທດຍີ່ປຸ່ນທີມງານເກັບກູ້ຈຳນວນ (AC) 02 ທີມງານ, ແລະ ທີມງານກົນຈັກ 01 ທີມ, ຊຶ່ງພະນັກງານທັງໝົດແມ່ນໄດ້ຜ່ານການຝຶກອົບຮົມຫຼັກສູດຈາກສູນຝຶກ ຄກລ ແຫ່ງຊາດ.

4. ບັນດາໜ້າວຽກທີ່ ຄກລ ປະຈຳແຂວງຊຽງຂວາງຈັດຕັ້ງປະຕິບັດໄດ້ຄື :

- ວຽກງານໂຄສະນາສຶກສາຄວາມສ່ຽງ (RE) ແມ່ນເຮັດວຽກໂຄສະນາກ່ຽວກັບຄວາມສ່ຽງຕາມໜູ່ບ້ານ ອີງຕາມແຜນການຂອງປີໂຄງການເກັບກູ້ລະເບີດແຫ່ງຊາດປະຈຳແຂວງຊຽງຂວາງ ຈຳນວນ 50 ໜູ່ບ້ານສາມາດຈັດຕັ້ງປະຕິບັດໂຄສະນາໄດ້ 18 ໜູ່ບ້ານ ຈຳນວນຜູ້ຊາຍ 14,320 ຄົນ, ຈຳນວນຜູ້ຍິງ 7,665 ຄົນ, ລວມມີຜູ້ເຂົ້າຮ່ວມຮັບຟັງ 21,985 ຄົນ, ເທົ່າກັບ 36 % ຂອງແຜນປີ.
- ວຽກງານສຳຫຼວດບໍ່ແມ່ນວິຊາການ (NTS) ຕາມແຜນປີຈຳນວນ 15 ໜູ່ບ້ານຈັດຕັ້ງລົງເກັບກຳຂໍ້ມູນຈາກປະຊາຊົນລາຍງານໄດ້ 07 ໜູ່ບ້ານ, ມີປະເພດບົມບີ້ຈຳນວນ 48 ໜ່ວຍ, ສຳພາວຸດ 12 ລູກ, ລວມ 60 ລູກ, ມີຜູ້ໄດ້ຮັບຜົນປະໂຫຍດມີຄື: ຜູ້ຊາຍ 2,282 ຄົນ, ຍິງ 1,151 ຄົນ ລວມ 3,433 ຄົນ, ເທົ່າກັບ 46 % ຂອງແຜນປີ.
- ວຽກງານກວດກູ້ເນື້ອທີ່ (AC) ແມ່ນໄດ້ກວດກູ້ຕາມ (CHA) ຂອງທີມງານສຳຫຼວດທາງດ້ານວິຊາການ (TS) ອີງຕາມແຜນປີ 2021 ຈຳນວນ 752 ເຮັກຕາ, ຈັດຕັ້ງປະຕິບັດໄດ້ແລ້ວ 392 ເຮັກຕາ, ສາມາດກວດພົບລູກລະເບີດປະເພດຕ່າງໆດັ່ງນີ້ : ບົມໃຫ້ຍ 1 ໜ່ວຍ, ບົມບີ້ 6,244 ໜ່ວຍ, ສຳພາວຸດ 2,308 ລູກ, ລວມຈຳນວນ ລບຕ ທັງໝົດ 8,552 ລູກ, ຈຳນວນຜູ້ໄດ້ຮັບຜົນປະໂຫຍດຈຳນວນ 3,792 ຄົນ, ຍິງ 1,265 ຄົນ, ເທົ່າກັບ 52 % ຂອງແຜນປີ.
- ວຽກງານສຳຫຼວດທາງດ້ານເຕັກນິກ (TS) ທັງ 02 ທີມແມ່ນເຮັດການສຳຫຼວດກຳນົດຂອບເຂດອັນຕະລາຍທີ່ມີການຕົກຕ້າງຂອງ ລບຕ ເປົ້າໝາຍຂອງແຜນປີແມ່ນ 1,200 ເຮັກຕາ, ໄດ້ກຳນົດເປັນພື້ນທີ່ CHA, ໄດ້ຍືນຍັນວ່າເປັນພື້ນທີ່ອັນຕະລາຍໄດ້, 777 ເຮັກຕາ, ສາມາດກວດພົບປະເພດບົມບີ້ໄດ້ 742 ໜ່ວຍ, ສຳພາວຸດອື່ນໆ 153 ລູກ, ລວມ ລບຕ ທັງໝົດ 895 ລູກ, ເທົ່າກັບ 64 % ຂອງແຜນປີ.
- ວຽກງານທຳລາຍລະເບີດເຄື່ອນທີ່ (RT) ບໍ່ໄດ້ກຳນົດບ້ານໄດ້ທຳລາຍຕາມການລາຍງານຂອງປະຊາຊົນຈຳນວນ 141 ຄັ້ງ, ບົມໃຫ້ຍ 0 ໜ່ວຍ, ປະເພດບົມບີ້ຈຳນວນ 1,454 ໜ່ວຍ, ສຳພາວຸດອື່ນໆ 1,283 ລູກ, ມີນຈຳນວນ 01 ໜ່ວຍ, ລວມຈຳນວນ ລບຕ ທັງໝົດ 2,738 ລູກ, ມີຜູ້ໄດ້ຮັບຜົນປະໂຫຍດຜູ້ຊາຍ 3,738 ຄົນ, ຍິງ 1,936 ຄົນ.

5. ລົງຕິດຕາມວຽກງານພາກສະໜາມ ຄກລ ປະຈຳແຂວງຊຽງຂວາງ.

ທີມງານໄດ້ລົງຕິດຕາມການເຄື່ອນໄຫວວຽກງານເກັບກູ້ຢູ່ພາກສະໜາມໃນ 04 ບ້ານຄື: ບ້ານນາຊາຍທອງ, ບ້ານຮະງອມ, ເມືອງພູກຸດ ແລະ ບ້ານມ່ວງພາ, ບ້ານບີ້ ເມືອງແປກ, ແຂວງຊຽງຂວາງ, ໃນການລົງຢ້ຽມຢາມພາກສະໜາມສັງເກດໄດ້ດັ່ງນີ້:

- ລົງຕິດຕາມວຽກງານການສຳຫຼວດທາງດ້ານວິຊາການ (TS 02) ບ້ານມ່ວງພາ ເມືອງແປກ ແຂວງຊຽງຂວາງ ລະຫັດໜ້າວຽກ Task ID : UXOlao_TS_2021_0901087 ວັນທີເລີ່ມຕົ້ນ 04/06/2021 (ແກ້ໄຂ CHA ເກົ່າ) ວິທີການສຳຫຼວດ, ແມ່ນບໍ່ໃຫ້ຫຼຸດ 50 % ຂອງບັອກ 50x50, ແບ່ງອອກເປັນ 2 ຈຸງງານສຳຫຼວດ, ຈຸງງານໜຶ່ງ 4 ຄົນແບ່ງອອກເປັນ 4 ທິດ ນັກສຳຫຼວດຜູ້ທີ່ 1 ແມ່ນເລີ່ມແຕ່ມຸມ 45 ອີງສາ, ຜູ້ທີ່ 2 ແມ່ນເລີ່ມແຕ່ມຸມ 135 ອີງສາ, ຜູ້ທີ່ 3 ແມ່ນເລີ່ມແຕ່ມຸມ 225 ອີງສາ, ຜູ້ທີ່ 4 ແມ່ນເລີ່ມແຕ່ມຸມ 135 ອີງສາ, ເຊິ່ງຈະເລີ່ມຕົ້ນກວດຈາກແຈຂອງບັອກດ້ານນອກເຂົ້າມາຫາຈຸດໃຈກາງຂອງບັອກ, ສາມາດສຳຫຼວດພົບລະເບີດເປົ້າໝາຍປະເພດລະເບີດລູກຫວ່ານຈຳນວນ 102 ໜ່ວຍ, ສຳພາວຸດອື່ນໆ 24 ລູກ, ເປັນດິນລວມຂອງບ້ານມີຜູ້ໄດ້ຮັບຜົນປະໂຫຍດ ຈຳນວນ 25 ຄ/ຄ, ຍິງ 77 ຄົນ, ຊາຍ 73 ຄົນ, ລວມທັງໝົດ 150 ຄົນ.
- ລົງຢ້ຽມຢາມຕິດຕາມກວດກາສະໜາມທີ່ກຳລັງກວດກູ້ ທີມງານ AC 12 ບ້ານນາຊາຍທອງ ເມືອງພູກຸດ ແຂວງຊຽງຂວາງ ລະຫັດໜ້າວຽກ Task ID : UXO lao_AC_2021_0906014_007, ວັນທີເລີ່ມ

ຕົ້ນ 28/06/2021 ຄາດວ່າຈະສໍາເລັດວັນທີ 24/07/2021 ດົນກະສິກໍາ ມີເນື້ອທີ່ລວມທັງໝົດ 48,779 ມ² ມີຜູ້ໄດ້ຮັບຜົນປະໂຫຍດທັງໝົດ 15 ຄົນ, ສະໜາມດັ່ງກ່າວທາງທີມງານຍັງຕິດຕາມການທໍາລາຍ ລະເບີດປະເພດບົມບີ້ (blu26x2 ໜ່ວຍ, ຈຸດພິກັດທໍາລາຍ E 103.11832- N 19.60312, E 103.11790 N 19.60333) ຜ່ານການຕິດຕາມກວດກາ ແລະ ການທໍາລາຍ ລບຕ ຂອງຫົວໜ້າທີມງານ 12 ແມ່ນຍັງເຮັດບໍ່ທັນໄດ້ດີເທົ່າທີ່ຄວນແນະນໍາໃຫ້ຫົວໜ້າທີມທົບທວນຄືນ, ຄວາມປອດໄພໃນວຽກງານ ທໍາລາຍ ລບຕ (ມາດຕະຖານແຫ່ງຊາດບົດທີ່ 8 ວ່າດ້ວຍການທໍາລາຍລະເບີດຂໍ້ທີ່ 8.1, ຂໍ້ 14 ແລະ ມາດຕະຖານການປະຕິບັດງານຂອງ ຄກລ ບົດທີ່ 4 ວ່າດ້ວຍການທໍາລາຍລະເບີດຂໍ້ທີ່ 6.2, 6.5, 7.1 ຄວາມປອດໄພໃນການທໍາລາຍ).ນໍາໃຊ້ເຄື່ອງກວດປະເພດ Upex 740 M, vallon.

ລົງຄວບຄຸມຄຸນນະພາບ (QC) ສະໜາມທີ່ກວດກູ້ສໍາເລັດແລ້ວຈໍານວນ 05 ສະໜາມລາຍລະອຽດຄື :

- ຜ່ານການຄວບຄຸມຄຸນນະພາບ (QC) ມີໜຶ່ງສະໜາມແມ່ນພົບທາງບົມ 20 ປອນທີ່ຖິ້ມຈາກຍົນເຫັນວ່າໃຫ່ຍ ກວ່າມາດຕະຖານທີ່ໄດ້ກໍານົດໄວ້ຄື, ເຄິ່ງໜຶ່ງຂອງບົມບີ້ blu 26 (½ blu 26) (ແມ່ນບໍ່ຜ່ານ) ອີງໃສ່ມາດ ຕະຖານການປະຕິບັດງານຂອງ ຄກລ sop ບົດທີ່ 6 ການຄວບຄຸມ ແລະ ຄໍາປະກັນຄຸນນະພາບ ຂໍ້ທີ່ 4.1.3 ການປະຕິບັດຕໍ່ກັບການ QC ພາຍໃນບໍ່ຜ່ານ (ສໍາລັບວຽກງານເກັບກູ້) ຂໍ້ທີ່ 6.1.2 ການກວດ QC ພາຍນອກບໍ່ຜ່ານ (ໜ້າວຽກເກັບກູ້ ຂໍ້ ກ.ຂ.ຄ) ແລະ ມາດຕະຖານແຫ່ງຊາດ ການຄຸ້ມຄອງຄຸນນະພາບ ຂໍ້ທີ່ 7.4 ຂໍ້ ກ.ຂ.ຄ, ລະຫັດໜ້າວຽກຄື: Task ID:UXO Lao_AC_2021_0906014_004 ແມ່ນໃຫ້ ທາງ ທີມງານກວດກູ້ AC 02, ໃຫ້ກວດກູ້ຄືນ 100% ໃນເນື້ອທີ່ 51,220 ຕາແມັດ, ຫຼັງຈາກກວດກູ້ຄືນ ສໍາເລັດແລ້ວແມ່ນໃຫ້ທາງ ຄກລ ແຂວງຊຽງຂວາງ ເຮັດບົດລາຍງານຄືນໃຫ້ຫ້ອງການ ຄຊກລ ໄດ້ຮັບຊາບ.
- ຈໍານວນ 04 ສະໜາມແມ່ນຜ່ານການກວດກາ ແລະ ຄວບຄຸມຄຸນນະພາບພາຍນອກຄື:
Task ID:UXO Lao_AC_2021_0906014_005 =2,09%,
Task ID:UXO Lao_AC_2021_0901044_004 =3,00%,
Task ID:UXO Lao_AC_2021_0901044_005 =2,38%,
Task ID:UXO Lao_AC_2021_0901022_004 =2,48%, ຜ່ານການກວດກາຄວບຄຸມຄຸນນະ ພາບທັງ 04 ສະໜາມ, ກໍ່ເຫັນວ່າມີຄວາມປອດໄພບໍ່ພົບສິ່ງສ່ວນສະເກັດທີ່ບໍ່ໃຫ່ຍກວ່າມາດຕະຖານແຫ່ງ ຊາດທີ່ໄດ້ກໍານົດໄວ້ເຄິ່ງໜຶ່ງຂອງບົມບີ້ blu 26 (½ blu 26).
- ດ້ານດີ
- ການຈັດຕັ້ງປະຕິບັດວຽກງານເກັບກູ້ລະເບີດຢູ່ພາກສະໜາມແມ່ນມີຄວາມປອດໄພ.
- ຜູ້ບັນຊາສະໜາມ ແລະ ຜູ້ຊ່ວຍຫົວໜ້າທີມກໍ່ມີຄຸນຈຸດທິ, ວິຊາການເກັບກູ້ກໍ່ລ້ວນແຕ່ໄດ້ຜ່ານການຝຶກ ອົບຮົມຈາກສູນຝຶກຂອງໂຄງການເກັບກູ້ລະເບີດແຫ່ງຊາດ.
- ການສ້າງຈຸດບໍລິຫານຄຸ້ມຄອງ, ຈຸດບັນຊາ, ສະຖານທີ່ປະຕິບັດທາງດ້ານການແພດ, ບ່ອນເກັບມ້ຽນ ອຸປະກອນເຄື່ອງກວດລະເບີດ, ບ່ອນຈອດລົດ, ຊຸມຂີ້ເຫຍື້ອ, ວິດຖ່າຍ, ບ່ອນທ້ອນໂຮມເກັບມ້ຽນເຫຼັກ ເສດ, ສະຖານທີ່ເກັບມ້ຽນວັດຖຸລະເບີດ ແລະ ບ່ອນເກັບມ້ຽນລະເບີດທີ່ເຄື່ອນຍ້າຍໄດ້ ສິ່ງທີ່ກ່າວມານັ້ນ ເຫັນວ່າຖືກຕ້ອງຕາມມາດຕະຖານການປະຕິບັດງານຂອງໂຄງການ ແລະ ສອດຄ່ອງກັບມາດຕະຖານແຫ່ງ ຊາດທີ່ໄດ້ກໍານົດໄວ້.
- ການປະຕິບັດງານຂອງທີມງານເກັບກູ້ແມ່ນປະຕິບັດຕາມແຜນປະຈໍາປີ, ພື້ນທີ່ເກັບກູ້ແມ່ນໄດ້ມາຈາກທີມ ງານສໍາຫຼວດ ທາງດ້ານວິຊາການ, ບໍ່ແມ່ນວິຊາການ ການເຄື່ອນໄຫວວຽກງານເກັບກູ້ລະເບີດຂອງແຕ່ລະ ທີມງານເກັບກູ້ແມ່ນເຮັດໄປພ້ອມກັນກັບການທໍາລາຍໃນກໍລະນີທີ່ກວດພົບລະເບີດທີ່ບໍ່ສາມາດເຄື່ອນຍ້າຍ ໄດ້ແມ່ນຈະໄດ້ເຮັດການທໍາລາຍໃນມື້ນັ້ນເລີຍ.

- ພາຍຫຼັງສໍາເລັດການເກັບກູ້ໃນບ້ອກໃດໜຶ່ງຫົວໜ້າທີມຈະໄດ້ກວດກາຄຸນນະພາບໃນບ້ອກດັ່ງກ່າວ 10%, ເມື່ອສໍາເລັດສະໜາມທັງໝົດແມ່ນວິຊາການຂັ້ນ 4 ຈະລົງກວດກາຄຸນນະພາບ 2% ອີກເທື່ອໜຶ່ງຈຶ່ງສາມາດເຮັດໃບມອບຮັບເມື່ອທີ່ດິນໃຫ້ເຈົ້າຂອງໄປນໍາໃຊ້ໄດ້ຕາມຈຸດປະສົງ.

7. ດ້ານອ່ອນຂໍ້ຄົງຄ້າງ.

1. ຜ່ານການຕິດຕາມກວດກາ ແລະ ການທໍາລາຍ ລບຕ ຂອງຫົວໜ້າທີມງານ 12 ແມ່ນຍັງເຮັດບໍ່ທັນໄດ້ຕິເທົ່າທີ່ຄວນແນະນໍາໃຫ້ຫົວໜ້າທີມທົບ ທວນຄືນ,ຄວາມປອດໄພໃນວຽກງານທໍາລາຍ ລບຕ (ມາດຕະຖານແຫ່ງຊາດບົດທີ່ 8 ວ່າດ້ວຍການທໍາລາຍລະເບີດຂໍ້ທີ 8.1, ຂໍ້ 14 ແລະ ມາດຕະຖານການປະຕິບັດງານຂອງ ຄກລ ບົດທີ່ 4 ວ່າດ້ວຍການທໍາລາຍລະເບີດຂໍ້ທີ 6.2, 6.5, 7.1 ຄວາມປອດໄພໃນການທໍາລາຍ).
2. ຜ່ານການຄວບຄຸມນະພາບ (QC) ມີໜຶ່ງສະໜາມແມ່ນພົບຫາງປົມ 20 ປອນຄວາມເລິກປະມານ 30 ຊັງຕີແມັດເຫັນວ່າໃຫຍ່ກວ່າມາດຕະຖານທີ່ໄດ້ກໍານົດໄວ້ (ບໍ່ຜ່ານຄື:) ID:UXO Lao_AC_2021_0906014_004 ແມ່ນໃຫ້ທາງທີມງານກວດກູ້ AC 02,ໃຫ້ກວດກູ້ຄືນ 100% ໃນເນື້ອທີ່ 51,220 ຕາແມັດ, ຫຼັງຈາກກວດກູ້ຄືນສໍາເລັດແລ້ວແມ່ນໃຫ້ທາງ ຄກລ ແຂວງຊຽງຂວາງ ເຮັດບົດລາຍງານຄືນໃຫ້ຫ້ອງການຄຸກລ ໄດ້ຮັບຊາບ.


8. ຂໍ້ສະຫຼຸບ

ຜ່ານການຕິດຕາມ ແລະ ກວດກາການປະຕິບັດງານເກັບກູ້ ຄກລ ຊຽງຂວາງ ເຫັນວ່າດ້ານວິຊາການແມ່ນປະຕິບັດຖືກຕ້ອງຕາມທີ່ກໍານົດໃນມາດຕະຖານປະຕິບັດງານ (SOP) ຂອງໂຄງການ ແລະ ສອດຄ່ອງກັບມາດຕະຖານແຫ່ງຊາດທີ່ໄດ້ກໍານົດໄວ້.

ສະນັ້ນ, ຈຶ່ງລາຍງານມາຍັງທ່ານເພື່ອຊາບ.

ຫົວໜ້າຫ້ອງການ ຄຸກລ.

ຫົວໜ້າໜ່ວຍງານ
ມາດຕະຖານ ແລະ ຄໍາປະກັນຄຸນນະພາບ



ໄຈມແບງ ແບງຄອງສະຫວັດ

ບ່ອນນໍາສົ່ງ:
- ໂຄງການເກັບກູ້ລະເບີດແຫ່ງຊາດເພື່ອຊາບ ແລະ ປະຕິບັດ
- ຄກລຂ.ແຂວງ ຊຽງຂວາງ"ເພື່ອຊາບ"
- ຫ້ອງການ ຄຸກລ ຕືນມິງນ
ບ້ານ ສີສິງວອນ,ເມືອງໄຊເສດຖາ,ໄປສະນີ 7261,ນະຄອນຫຼວງວຽງຈັນ, ໂທ: (856 - 21) 262386,262416,ແຟັກ (856 -21) 262398,ທີຢູເີມວວຢ. UXO.NRA@gmail.com; ເວັບໄຊ www.nra.gov.la.